

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop. Syed Inkeeshaf Ali



Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 15 సంఛక : 69 ఆదిలాబాద్ ఎడిటర్ - సయ్యద్ కలీం శనివారం, 13 సెప్టెంబర్ 2025 పేజీలు : 4 వెల : 2/-



అమరావతి : తెలంగాణ రాజకీయాల్లో కీలక పరిణామం. ఎమ్మెల్యేల అసర్వత్య వ్యవహారంలో ఆసక్తి కర అంశాలు చోటు చేసుకుంటున్నాయి. సుప్రీం ఆదేశాల తరువాత స్పీకర్ తన కార్యవరణ వేగవంతం చేసారు. ఇప్పటికే పది మంది ఎమ్మెల్యేలకు నోటీసులు ఇచ్చారు. వారు తాజాగా స్పీకర్ నోటీసులకు తమ సమాధానం ఇచ్చారు. అందులో కీలక అంశాలను ప్రస్తావించారు. ఇద్దరు ఎమ్మెల్యేల విషయంలో మాత్రం కొంత సస్పెన్స్ కొనసాగుతోంది. దీంతో.. ఇప్పుడు స్పీకర్ నెక్స్ట్ స్టెప్ ఏంటిని రాజకీయం గా ఉత్తంర పెంచుతోంది. స్పీకర్ జారీ చేసిన ఫిరాయింపు నోటీసులకు ఎనిమిది మంది ఎమ్మెల్యేలు సమాధానం ఇచ్చారు. తాము బీఆర్ఎస్లోనే కొనసాగుతున్నామని స్పీకర్కు వివరణ ఇచ్చారు. అభివృద్ధి పనుల కోసమే సీఎంస

కలిశామని ఈ మేరకు సభాపతి నోటీసులకు సమాధానం ఇచ్చారు. అయితే కడియం శ్రీహరి, దానం నాగేందర్ మాత్రం మరింత గడువు కావాలని స్పీకర్ను కోరినట్లు సమాచారం. ఎమ్మెల్యేలు లిఖితపూర్వకంగా ఇచ్చిన వివరణలో పలు లీగల్ జడ్జిమెంట్లను కూడా ఉదహరించినట్లు తెలిసింది. ప్రధానంగా తాము పార్టీ మారలేదని బీఆర్ఎస్?ఎస్?ఎమ్మెల్యేలుగానే కొనసాగుతున్నామని, ఎక్కడా పార్టీకి వ్యతిరేకంగా మాట్లాడలేదని చెప్పినట్లు తెలుస్తోంది. సుప్రీం కోర్టు మూడు నెలల్లోగా వీరి పైన నిర్ణయం తీసుకోవాలని సూచించడంతో సభాపతి వీరి నుంచి వివరణ కోరుతూ నోటీసులు జారీచేశారు. దీంతో, స్పీకర్ కార్యాలయం నుంచి నోటీసులు అందుకున్న 10 మంది ఎమ్మెల్యేల్లో బండ్ల కృష్ణమోహన్రెడ్డి, అరెకపూడి గాంధీ, సంజయ్,

ఫిరాయింపు ఎమ్మెల్యేల వ్యవహారంలో... బిగ్ ట్విస్ట్..

స్పీకర్ సంచలన నిర్ణయం.. ఆ 8 మంది ఎమ్మెల్యేలు సేఫ్?

గూడెం మహిపాల్రెడ్డి, పోచారం శ్రీనివాస్రెడ్డి, ప్రకాశ్ గౌడ్, కాలె యాదయ్య, తెల్లం వెంకట్రావు శాసనసభాపతి గడ్డం ప్రసాద్కుమార్కు లిఖితపూర్వకంగా సమాధానాలిచ్చారు. కానీ ఎమ్మెల్యేలు కడియం శ్రీహరి, దానం నాగేందర్ మాత్రం సమాధానాలివ్వడానికి తమకు మరికొంత సమయం కావాలని స్పీకర్ను కోరినట్లు సమాచారం. తాము ఎక్కడా పార్టీకి వ్యతిరేకంగా మాట్లాడలేదని.. బీఆర్ఎస్?ఎస్?కు రాజీనామా చేయలేదని అభివృద్ధి పనుల కోసమే ముఖ్యమంత్రిని కలిశామని ఆ నందర్బంగా మర్యాదపూర్వకంగా కండువా కప్పారని వివరించినట్లు సమాచారం.

పైగా అది కాంగ్రెస్ పార్టీ కండువా కాదని అని 8 మంది ఎమ్మెల్యేలు వేర్వేరుగా వివరణ ఇచ్చినట్లు తెలుస్తోంది. దీంతో, ఇప్పుడు వీరి సమాధానాల ఆధారంగా ఎలాంటి చర్యలు తీసుకుంటారనేది ఆసక్తి కరంగా మారుతోంది. ఎమ్మెల్యేల వివరణపై సమాధానం ఇవ్వాలని వివేకానంద, పల్లా రాజేశ్వర్ రెడ్డి, కల్వకుంట్ల సంజయ్, జగదీశ్వర్ రెడ్డి, చింతా ప్రభాకర్ అసెంబ్లీ కార్యదర్శి పంపించారు. 3 రోజుల్లోగా అభ్యంతరాలు తెలపాలని బీఆర్ఎస్కు స్పీకర్ ప్రసాద్ కుమార్ గడువు విధించారు. సుప్రీం కోర్టు గడువు ముగుస్తుండటంతో ఈ నెల 13లోగా సమాధానం ఇవ్వాలని స్పష్టం చేశారు.

భారత్ను చైనాకు దూరం చేసే అమెరికా వ్యూహం



అమెరికా కాయబారి సెర్గి గోర్ చేసిన వ్యాఖ్యలు ఒక దిశగా స్పష్టమైన సంతేనాన్ని ఇస్తున్నాయి. భారత్-అమెరికా సంబంధాలు వాణిజ్య వివాదాల మధ్య నిలకడగా ఉన్నప్పటికీ, దీని అసలైన సారాంశం జియోపాలిటికల్ వ్యూహంలోనే దాగి ఉంది. **చైనా అంతం ప్రధాన కేంద్రం..** భారత్ను చైనాకు దూరం చేసి అమెరికాకు దగ్గర చేయడం అనేది వాషింగ్టన్కు అత్యవసరంగా మారింది. కారణం ఇండో-పసిఫిక్ ప్రాంతంలో చైనా పెరుగుతున్న ఆధిపత్యం. క్యాన్డ్, ఆర్థిక ఒప్పందాలు, రక్షణ రంగ సహకారం అన్నీ ఈ ప్రధాన లక్ష్యం చుట్టూనే తిరుగుతున్నాయి. **వాణిజ్య ప్రయోజనాల సమీకరణం...**గోర్ స్పష్టంగా చెప్పినట్లే అమెరికా తన చమురు, పెట్రోలియం, ఎల్ఎన్జీకి భారత్ను ప్రధాన మార్కెట్గా మార్చుకోవాలనుకుంటోంది. 140 కోట్ల జనాభాలో మధ్యతరగతి

వర్గం పెరుగుతున్నది అమెరికా కంపెనీలకు అపారమైన అవకాశాలు కల్పిస్తుంది. అంటే వ్యూహం కేవలం భద్రతా కూటములకే పరిమితం కాదు.. వాణిజ్య ప్రయోజనాలు కూడా అంతే ప్రాధాన్యం పొందుతున్నాయి. **అడ్డంకులు - పరిష్కారం?...** ప్రస్తుతం సుంకాలు, టారిఫ్ వివాదం రెండు దేశాల మధ్య ఉద్రిక్తతను పెంచుతున్నాయి. అయితే ఇరువైపులా వాటిని సరిపరిచుకోవాలన్న దృక్పథం కనిపిస్తోంది. వాణిజ్య మంత్రి పీయూష్ గోయల్, అమెరికా ప్రతినిధులు జరిపే సమావేశాలు ఒక ఒప్పందానికి మార్గం సుగమం చేయవచ్చు. **క్వాడ్ సదస్సు - ట్రంప్ పర్యటన...** నవంబరులో భారత్లో జరగనున్న క్యాన్డ్ సదస్సుకు ట్రంప్ హాజరవుతారని సంతేనాలు రావడం, అమెరికా భారత్పై చూపుతున్న ప్రాధాన్యాన్ని బలపరుస్తోంది. ఇది కేవలం దౌత్య పరమైనది కాకుండా చైనాకు వ్యతిరేకంగా కూటమి నిర్మాణానికి బలమైన దశ అవుతుంది. **బీ7 ఒత్తిడి - కొత్త సవాలు...** రష్యా యుద్ధం ముగిసేసరికి భారత్, చైనాపై అదనపు సుంకాలు విధించాలని అమెరికా ఒత్తిడి తెచ్చిన వాస్తవం, భారత్కు సంక్షిప్త పరిస్థితిని సృష్టిస్తున్నాయి. ఒకవైపు రష్యాతో సాంప్రదాయ సంబంధాలు, మరోవైపు అమెరికా ఒత్తిడి - భారత్ వ్యూహాత్మక సమతౌల్యాన్ని పరీక్షిస్తున్నాయి. అమెరికా స్పష్టంగా భారత్ను చైనాకు దూరం చేసే మిషన్లోకి దిగింది. దౌత్యం, వాణిజ్యం, రక్షణ రంగాల్లో ఈ ప్రధాన వ్యూహం చుట్టూ తిరుగుతున్నాయి. అయితే భారత్ తన స్వీయ ప్రయోజనాలను కాపాడుకునే విధంగా జాగ్రత్తగా ఆడుగులు వేయాల్సిన అవసరం ఉంది. ఎందుకంటే రష్యా, అమెరికా, చైనా మధ్య సమతౌల్యం సాధించడం ఢిల్లీకి పెద్ద సవాలు.



గోదావరి, కృష్ణా పుష్కరాలపై సీఎం రేవంత్రెడ్డి స్పెషల్ ఫోకస్

హైదరాబాద్, సెప్టెంబరు 12 : గోదావరి, కృష్ణా పుష్కరాల నిర్వహణపై తెలంగాణ ముఖ్యమంత్రి రేవంత్రెడ్డి ఇవాళ(శుక్రవారం) కమాండ్ కంట్రోల్ సెంటర్లో సమీక్షా సమావేశం నిర్వహించారు. ఈ క్రమంలో టెంపుల్ సెంట్రల్ ఫూట్స్ అభివృద్ధిపై పలు కీలక సూచనలు చేశారు. శాశ్వత ప్రాతిపదికన సెంట్రల్ ఫూట్స్ ఏర్పాటుపై దిశానిర్దేశం చేశారు. టెంపుల్ సెంట్రల్ ఫూట్స్ అభివృద్ధికి ప్రాధాన్యం ఇవ్వాలని అధికారులకు సూచించారు. గోదావరి పరివాహక ప్రాంతంలో ప్రముఖ అలయాలను మొదటి ప్రాధాన్యతగా తీసుకుని శాశ్వత ఫూట్స్ నిర్మాణాలు చేపట్టేందుకు చర్యలు తీసుకోవాలని మార్గనిర్దేశం చేశారు సీఎం రేవంత్రెడ్డి. బాసర నుంచి భద్రాచలం వరకు గోదావరి పరివాహకంలోని అలయాలను క్షేత్రస్థాయిలో సందర్శించి అనువైన వాటిని ఎంపిక చేయాలని సూచించారు సీఎం రేవంత్రెడ్డి. బాసర, కాళేశ్వరం, ధర్మపురి, భద్రాచలంతోపాటు ఇతర ప్రముఖ అలయాలను సందర్శించి ప్రత్యేకంగా జాబితాను సిద్ధం చేయాలని అధికారులను ఆదేశించారు. జాతీయ రహదారులు, రాష్ట్ర పరిధిలోని జాతీయ రహదారుల సీఎం రేవంత్రెడ్డి. ప్రస్తుతం ఉన్న ఫూట్స్ను విస్తరించడంతోపాటు రోడ్లు, ఇతర సౌకర్యాలను శాశ్వత ప్రాతిపదికన పనులు చేపట్టేలా ప్రణాళికలు సిద్ధం చేయాలని ఆదేశించారు సీఎం రేవంత్రెడ్డి. పుష్కరాల సమయంలో దాదాపు రెండు లక్షల మంది ఒకేసారి ఫూట్స్ వద్ద స్నానమాచరించేందుకు వీలుగా ఉండేలా అభివృద్ధి చేయాలని సీఎం సూచించారు. ప్రతీ అలయానికి సానిక పరిస్థితులకు అనుగుణంగా వేర్వేరుగా ఫూట్స్ డిజైన్లు రూపొందించాలని సీఎం దిశానిర్దేశం చేశారు. గోదావరి పుష్కరాల్లో పర్యాటక శాఖ, నీటిపారుదల శాఖ, దేవాదాయ శాఖ సమన్వయంతో పనిచేయాలని సీఎం రేవంత్రెడ్డి సూచించారు.



భారత 15వ ఉప రాష్ట్రపతిగా చంద్రాపురం పొన్నసామి రాధాకృష్ణన్ ఇవాళ ఉదయం సరిగ్గా 10.11 నిమిషాలకు రాష్ట్రపతి భవన్లో ప్రమాణ స్వీకారం చేశారు. ముందుగా జాతీయ గీతాలాపన చేసిన తరువాత రాష్ట్రపతి ప్రోవది ముర్గు రాధాకృష్ణన్తో ప్రమాణం చేయించారు. ఈ కార్యక్రమానికి ప్రధాని నరేంద్ర మోడీతో పాటు కేంద్ర మంత్రులు అమిత్ షా, రాజీనాథ్ సింగ్, జేపీ నద్దా, అశ్వినీ వైష్ణవ్, తాజా మాజీ ఉప రాష్ట్రపతి జగదీష్ ధన్వద్, మాజీ ఉప రాష్ట్రపతి వెంకయ్య నాయుడు, మాజీ రాష్ట్రపతి రామనాథ్ కోవింద్, ఇతర ఎన్నీ పక్ష నేతలు హాజరయ్యారు. అదేవిధంగా వివక్షం నుంచి ఏజెన్సీ చీఫ్ మల్లికార్జున ఖర్గే, ఇండియా కూటమి సభ్యులు ఈ కార్యక్రమానికి అటెండ్ అయ్యారు. ఇక తెలుగు రాష్ట్రాల నుంచి సీఎం చంద్రబాబు నాయుడు, డిప్యూటీ

సీఎం పవన్ కళ్యాణ్ హాజరయ్యారు. భారత ఉప రాష్ట్రపతిగా ఎన్నికైన సీపీ రాధాకృష్ణన్ను ఎన్నీ పక్ష నేతలు అభినందలు తెలిపారు. **ఉపరాష్ట్రపతి రాధాకృష్ణన్.. రాజకీయ ప్రస్థానం ఇదే..** ఉపరాష్ట్రపతి ఎన్నికల్లో ఎన్నీయే అభ్యర్థి రాధాకృష్ణన్ ఘన విజయం సాధించిన సంగతి తెలిసిందే. నూతన రాష్ట్రపతిగా రాధాకృష్ణన్ ఎన్నికయ్యారు. ఈ క్రమంలో ఆయన రాజకీయ నేపథ్యం గురించి తెలుసుకుందాం. ఆయన పూర్తి పేరు చంద్రపురం పొన్నసామి రాధాకృష్ణన్. తమిళనాడుకి చెందిన రాజకీయ నాయకుడు. మహారాష్ట్ర గవర్నర్ గా ఉన్నారు. జార?ండ్ గవర్నర్గా కూడా పని చేసిన రాధాకృష్ణన్ ప్రజా జీవితంలో నాలుగు దశాబ్దాలకు పైగా అనుభవాన్ని కలిగి ఉన్నారు. ఆయన విస్తృత రాజకీయ ప్రయోజనం ఎంపికగా, పార్టీ నాయకుడిగా, నిర్వాహకుడిగా, గవర్నర్గా విభిన్న బాధ్యతలను కలిగి

15వ ఉప రాష్ట్రపతిగా సీపీ రాధాకృష్ణన్ ప్రమాణం..

హాజరైన పలువురు ప్రముఖులు

ఉంది. దేశంలోని అత్యంత అనుభవజ్ఞులైన రాజకీయ వ్యక్తుల్లో ఒకరిగా గుర్తింపు పొందారు. **16ఏళ్ల వయసులోనే..** సీపీ రాధాకృష్ణన్ 1957 అక్టోబర్ 20న తమిళనాడులోని తిరుప్పూర్లో జన్మించారు. బిజినెస్ అడ్మినిస్ట్రేషన్ లో బ్యాచిలర్ డిగ్రీ పూర్తి చేశారు. ఆయన రాజకీయ ప్రయోజనం చిన్న వయసులోనే ప్రారంభమైంది. 16ఏళ్ల వయసులో తొలిసారి రాష్ట్రీయ స్వయంసేవక్ సంఘ్ (ఆర్ఎస్ఎస్)లో చేరారు. తర్వాత 1974లో భారతీయ జనసంఘ్ రాష్ట్ర కార్యనిర్వాహక కమిటీ సభ్యుడయ్యారు. ఆ తర్వాత బీజేపీని స్థాపించడంతో అందులో చేరారు. 1998 లోకీసభ ఎన్నికల్లో తమిళనాడు కోయంబత్తూర్ స్థానం నుంచి బీజేపీ టికెట్పై పోటీ చేసి 1.5 లక్షల అభివృద్ధి విజయం సాధించారు. డీఎంకే నేత రామనాథన్ ను నాడు ఓడించారు. ఆ ఎన్నికల్లో రాష్ట్రం నుంచి గెలిచిన ముగ్గురు బీజేపీ ఎంపీల్లో రాధాకృష్ణన్ ఒకరు. రాజకీయ మార్పుల కారణంగా 1999లో జరిగిన లోక్ సభ ఎన్నికల్లో ఆయన 55వేల ఓట్ల మెజారిటీతో గెలిచారు. సీపీ రాధాకృష్ణన్ రాజకీయ ప్రయోజనం 1974లో భారతీయ జనసంఘ్ రాష్ట్ర కార్యనిర్వాహక కమిటీ సభ్యుడిగా ఎన్నికతో ప్రారంభమైంది. 1996లో తమిళనాడు బీజేపీ కార్యదర్శిగా నియమితులయ్యారు. 1998- 1999 - కోయంబత్తూరు నుండి లోక్సభ ఎంపికగా ఎన్నికయ్యారు. టెక్స్ టైల్స్

పార్లమెంటరీ స్టాండింగ్ కమిటీ చైర్మన్ గా చేశారు. పిఎస్యలపై పార్లమెంటరీ కమిటీలో సభ్యుడిగా ఉన్నారు. పైనాన్స్ కన్సల్టేంట్ కమిటీ మెంబర్ గా ఉన్నారు. స్టాక్ ఎక్స్ చేంజ్ స్కామ్ సుప్రకోర్టు పార్లమెంటరీ కమిటీ మెంబర్ గా ఉన్నారు. 2004లో యూఎస్ జనరల్ అసెంబ్లీలో భారత్ కు ప్రాతినిధ్యం వహించారు. బీజేపీ తమిళనాడు శాఖకు 2004, 2007లో రాష్ట్ర అధ్యక్షుడిగా బాధ్యతలు నిర్వహించారు. బీజేపీకి అత్యంత సమీకృతంగా గుర్తింపు. అందుకే ఉపరాష్ట్రపతి అభ్యర్థిగా ఎంపిక. 2004 2007 మధ్య బిజెపి రాష్ట్ర నాయకత్వంలో సి.పి. రాధాకృష్ణన్ ముఖ్యమైన పాత్ర పోషించారు. ఆయన తమిళనాడులో బిజెపి అధ్యక్షుడిగా ఉన్నారు. ఈ సమయంలో, ఆయన 93 రోజుల పాటు 19వేల కిలోమీటర్ల రథయాత్రను ప్రారంభించారు. నదుల అనుసంధానం, ఆగ్రహారాన్ని ఎదుర్కోవడం, యూనిఫామ్ సివిల్ కోడ్ అమలు, అంటరానితనాన్ని ఎదుర్కోవడం, మారకద్రవ్యాలను అరికట్టడం వంటి అంశాలపై గళమెత్తారు. రాధాకృష్ణన్ సేవలను గుర్తించిన మోడీ సర్కార్ 2023లో జూరండ్ గవర్నర్గా నియమించింది. దాదాపు ఏడాదిన్నర అక్కడ పనిచేశారు. తర్వాత గతేడాది మార్చిలో తమిళనాడు సౌందర రాజన్ రాజీనామాతో తెలంగాణ, పుదుచ్చేరి బాధ్యతలను ఆయనకే అప్పగించారు. కానీ, జూలైలో మహారాష్ట్రకు పూర్తి స్థాయి గవర్నర్గా నియమించారు.

సంపాదకీయం



అగ్రరాజ్యంలో ఐఫోన్ పై వ్యతిరేకత.. ఎందుకంటే?

ఐఫోన్.. ప్రతి సామాన్యుడు కల.. నిజానికి ఆండ్రాయిడ్ ఫోన్ లలో ఎన్నో అధునాతన ఫీచర్లు అందుబాటులోకి వచ్చినా.. చాలామంది మాత్రం ఐఫోన్ ను ఒక అందనంత ద్రాక్ష లాగే చూస్తూ ఉంటారు. ఐఫోన్ ని సొంతం చేసుకోవాలని ఎన్నో ప్రయత్నాలు కూడా చేస్తూ ఉంటారు. సాధారణంగా పల్లెటూర్లలో ఎవరి దగ్గరైనా ఐఫోన్ ఉందంటే వామ్మో అని వింతగా చూసిన సందర్భాలు కూడా ఇప్పటికీ తారస పడుతూనే ఉంటాయి. అంత డిమాండ్ తెచ్చుకున్న ఐఫోన్ కి ఇప్పుడు అగ్రరాజ్యంలో వ్యతిరేకత ఏర్పడుతుండడంతో అందరూ ఆశ్చర్యం వ్యక్తం చేస్తున్నారు. ప్రపంచ దేశాలలో అగ్రరాజ్యంగా పేరు సొంతం చేసుకున్న అమెరికాలో ఇప్పుడు ఐఫోన్ పై వ్యతిరేకత తీవ్రస్థాయిలో నెలకొంది. ఉన్నట్టుండి ఇలా వ్యతిరేకత ఏర్పడడానికి గల కారణం ఏమిటి అనే విషయానికి వస్తే.. ఏ దేశంలో అయినా సరే ఐఫోన్ కొత్త సిరీస్ వస్తుందంటే.. ఆ హడావిడి మామూలుగా ఉండదు. ఫోన్ ను దక్కించుకునేందుకు కష్టపర్చు ముందు రోజు రాత్రి నుంచే షాపుల ముందు పడిగాపులు కాసిన దృశ్యాలు కూడా ఎన్నో ఉన్నాయి. అందులో భాగంగానే ఎప్పటిలాగే ఇప్పుడు ఐఫోన్ 17 సిరీస్ ఘనంగా లాంచ్ అయ్యింది. దీంతోఆపిల్ పార్కులో ఒకటే హంగామా.. మరికొన్ని రోజుల్లో బుకింగ్స్ కూడా మొదలవుతున్నాయి. అలా సెప్టెంబర్ 19 నుంచి మార్చెట్లోకి అందుబాటులోకి రాబోతున్న ఈ ఐఫోన్ 17 సిరీస్ ధరలు కూడా భారీగానే ఉండనున్నాయి. ఇకపోతే ఇదంతా బాగానే ఉన్నా.. ఇప్పుడు మాత్రం అమెరికా నుంచి ఎక్కువగా ఈ ఐఫోన్ 17 సిరీస్ ఫోన్లపై ఆసక్తి చూపించడం లేదు అనే వార్తలు వినిపిస్తున్నాయి. దీనికి కారణం కూడా లేకపోలేదు.. విషయంలోకి వెళ్తే.. ఆపిల్ చరిత్రలోనే తొలిసారి నాజుకైనా ఫోన్ ను రిలీజ్ చేస్తున్నట్టు ఐఫోన్ ప్రకటించింది. దీనికి 'ఐఫోన్ ఎయిర్' అని పేరు కూడా పెట్టారు. ఇది చూడడానికి స్లిమ్ గానే ఉన్నప్పటికీ బ్యాటరీ లైఫ్ మాత్రం కంపెనీ చెబుతున్న రేంజ్ లో లేదు అనేదే ప్రధాన ఆరోపణ. ఆల్ డే బ్యాటరీ లైఫ్ అని ఆపిల్ చెబుతోంది. కానీ గట్టిగా వాడితే నాలుగు గంటలకు మించి చార్జింగ్ రావడం లేదు అని వాషింగ్టన్ పోస్ట్ తన రివ్యూ లో చెప్పుకొచ్చింది. దీనికి తోడు చరిత్రలోనే తొలి నాజుకైనా ఫోన్ అని ప్రకటించడంతో.. ఇప్పటికే ఎన్నో కంపెనీలు ఈ సైజు కంటే అతి సన్నని రేంజ్ లోనే ఫోన్లను అందుబాటులోకి తీసుకొచ్చాయని దీనిపై సెటైర్లు కూడా వేస్తున్నాయి. నిజానికి ఈ ఐఫోన్ 17 సిరీస్ నుండి ఫోల్డ్బుల్ మోడల్ వస్తుందని అందరూ భావించారు. కానీ స్లిమ్ మోడల్ వస్తుందని ఎవరు ఊహించలేకపోయారు. పైగా శాంసంగ్ కి పోటీగా ఫోల్డ్ చేసుకునే ఐఫోన్ వస్తుందని ఎంతో మంది ఎదురు చూసినా.. అది జరగకపోయేసరికి యూఎస్ యూజర్ లందరూ అసంతృప్తి వ్యక్తం చేశారు.దీనిపై శాంసంగ్ కూడా పరోక్షంగా సెటైర్లు వేసింది. ఇకపోతే అమెరికాలో ఈ ఆపిల్ ఐఫోన్ లపై వ్యతిరేకత ఏర్పడడానికి మరో కారణం కూడా ఉంది. అదేంటంటే ఐఫోన్ 17 సిరీస్ లో ప్రో మాక్స్ ను తమ ఫ్లాగ్ షిప్ మోడల్ గా ప్రకటించింది. కానీ ఈ మోడల్ వెనుక భాగం చూస్తే మాత్రం గూగుల్ పిక్సెల్ ఫోన్ ను తలపిస్తోంది. దీంతో విమర్శలు చెలరేగుతున్నాయి. ధరల శ్రేణి పై ఎప్పటిలాగే విమర్శలు వస్తున్నా.. ఏట ఆధారిత ఫీచర్స్ చూపించి ధరలు ఇంకాస్త పెంచారనే విమర్శలు వ్యక్తం అవుతున్నాయి. మొత్తానికైతే ఐఫోన్ మోడల్స్ పై ఈసారి అమెరికాలో ప్రశంసల కంటే విమర్శలు ఎక్కువ వినిపిస్తున్నాయి. మరి ఇప్పటికైనా ఈ విషయాలన్నీ దృష్టిలో పెట్టుకొని.. ఆపిల్ వినూత్నంగా ఆలోచనలు చేస్తుందేమో చూడాలి. ఏది ఏమైనా టెక్ చరిత్రలో ఇలా తొలిసారి ఐఫోన్లపై వ్యతిరేకత నెలకొనడం నిజంగా ఆశ్చర్యకరమని చెప్పవచ్చు.

కాట్టుకాకొండి.. దూరం కాకొండి?



గంగాధర : మునుపెన్నడూ లేనివిధంగా నా (యూరియా) కోసం మీరు (రైతులు) పడుతున్న బాధలు అన్నీఇన్నీ కావు. నా ఉత్పత్తి కొరత కారణంగా ప్రభుత్వ రంగ సంస్థలైన ప్యాక్స్, డీఎంఎస్, వ్యవసాయ శాఖ నిర్ణయించిన ప్రైవేటు దుకాణాలకు మాత్రమే నన్ను పరిమితంగా కేటాయిస్తున్నారు. 'నానో' యూరియా పిచికారీ చేసుకోవాలని అధికారులు సూచిస్తున్నా.. అటు వైపు వెళ్లడం లేదు. నాకోసం రోజుల తరబడి వరుసలో నిల్చుంటున్నారు. కూపన్ దక్కించుకోవడానికి రాత్రినక, పగలనక, ఎండనక, వాననక కేంద్రాల వద్ద పడిగావులు కాస్తున్నారు. పాసుపుస్తకాలు, చెప్పులు వరుసలో పెడుతున్నారు. ఒక్క బస్తా పొందడానికి కొట్టుకోవడం, తిట్టుకోవడం

చూస్తుంటే గుండెను పిండేస్తుంది. సైడాఫూర్ మండలంలోనైతే రెండు ఊళ్ల ప్రజలు కొట్టుకోవడం బాధ కలిగించింది. ఇలా మానవ సంబంధాలకు దూరం కాకండి

జిల్లాలో వానకాలంలో 2.62 లక్షల ఎకరాల్లో వరి, 43 వేల ఎకరాల్లో పత్తి, 3500 ఎకరాల్లో మొక్కజొన్న, పది వేల ఎకరాల్లో ఇతర పంటలు సాగు చేశారు. ఇందుకు 43 వేల మెట్రిక్ టన్నుల యూరియా అవసరమని జిల్లా వ్యవసాయ శాఖ అధికారులు అంచనా వేశా. ఇప్పటికీ 27 వేల మెట్రిక్ టన్నులు మాత్రమే సరఫరా జరిగింది. సామాజిక మార్గమూల్లో నాపై చిత్రవిచిత్రంగా రీల్స్ చేయడం ఒకంత ఆశ్చర్యానికి గురి చేస్తుంది. ఇక రాజకీయ నాయకులకైతే నన్ను అన్యాయ వాడుకుంటున్నారు. అధికార, ప్రతిపక్షాల నాయకులు తీవ్ర విమర్శలు చేసుకుంటున్నారు.

గంగాధర మండలం లక్ష్మీదేవిపల్లిలో లచ్చయ్య అనే రైతు ఎలాగోలా కష్టపడి రెండు బస్తాలు సంపాదించి, మరుసటి రోజు చల్లేందుకు పొలం వద్దే భద్రపరిచాడు. మర్నాడు వెళ్లి చూసేసరికి అవి కనిపించలేదు. చోరీకి గురయ్యాయని గ్రామాంధి లబోదిబోమన్నాడు. నా ధర రూ.270 తక్కువే అయినా మీకు అందుబాటులో లేకుండా పోయాను. మీరు కూడా ఆలోచించి విచ్చలవిడిగా నన్ను చల్లకుండా వ్యవసాయ శాఖ అధికారుల సూచన మేరకే చల్లితే మంచిది. ముందే నన్ను ఎక్కువ కొని నిల్వ చేసుకోకండి. ఈసారి రైతుల కష్టాలను అనుభవంగా తీసుకుని పాలకులు, అధికారులు వచ్చే పంటకైనా అవసరం మేరకు నన్ను దిగుమతి చేసుకొని రైతులకు అందుబాటులో ఉంచుతారని ఆశిస్తున్నా.

సొంతింటి కల సాకారమయ్యే తే 'రుణం'



సారంగాపూర్ : గూడు లేని ప్రతి ఒక్కరికీ లబ్ధి చేకూరాలన్న లక్ష్యంతో ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇంటి నిర్మాణాలు జిల్లాలో సత్తనడకన సాగుతున్నాయి. వసులు వేగంగా జరిగేలా ప్రభుత్వం చర్యలు తీసుకుంటోంది. ఇసుక తరలింపులో సడలింపునిచ్చినా లబ్ధిదారుల ఆర్థిక సమస్యలతో నిర్మాణాలు మందగించాయి. ఈ నేపథ్యంలో స్వశక్తి సంఘాల ద్వారా రుణాలు అందించేందుకు ప్రభుత్వం చర్యలు తీసుకుంటోంది. బ్యాంకు లింకేజీ, స్త్రీనిధి, గ్రామైక్య సంఘాల ద్వారా లబ్ధిదారులకు రుణావిస్తున్నారు.

445 మందికి రుణాలు

జిల్లావ్యాప్తంగా 445 మంది లబ్ధిదారులకు రూ.71.97 లక్షల రుణావిచ్చారు. ఇందులో బ్యాంకు లింకేజీ ద్వారా రూ.38.19 లక్షలు, స్త్రీనిధి ద్వారా రూ.18.28 లక్షలు, గ్రామైక్య సంఘాల ద్వారా రూ.15.50 లక్షలు పంపిణీ చేశారు. లబ్ధిదారుల అవసరం మేరకు రుణాభివృద్ధి సెర్వీ అధికారులు చర్యలు తీసుకుంటున్నారు. స్వశక్తి సంఘంలో సభ్యులైన లబ్ధిదారులకు రూ.లక్ష వరకు ప్రత్యేకంగా అందిస్తున్నారు. ప్రభుత్వం మహిళల పేరిట ఇల్లు మంజూరు చేస్తుండగా అన్ని గ్రామాల్లో ఇంటింటికీ స్వశక్తి సభ్యులుండటంతో రుణం సులభంగా మంజూరవుతోంది.

జిల్లాలో పూర్తయింది ఒక్కటే!

జిల్లాలో 10,735 ఇళ్లు మంజూరు కాగా ఇందులో పూర్తి స్థాయిలో కేవలం మల్కాల మండలంలో ఒకే ఒక నిర్మాణం పూర్తయింది. 7,197 నిర్మాణాలు ప్రారంభించగా 2,346 టెన్మెంట్ లెవెల్, 279 లెంట్ లెవెల్, 124 స్లాట్ లెవల్ వరకు పూర్తయ్యాయి. అంతకుముందు మండలానికి ఒక గ్రామాన్ని ఫైల్డ్ ప్రాజెక్టు కింద ఎంపిక చేసినా అన్ని చోట్లా నిర్మాణాలు అంతంతమాత్రంగానే ఉన్నాయి. లబ్ధిదారులకు ప్రభుత్వం రూ.5 లక్షలు చెల్లిస్తుండగా, టెన్మెంట్ పూర్తయ్యాక రూ.లక్ష, లెంట్ లెవెల్ వరకు మరో రూ.లక్ష, స్లాట్ పూర్తయిన తరువాత రూ.2 లక్షలు, వసులు ముగిశాక మిగతా రూ.లక్ష జమ చేయనున్నారు. నిర్మాణ వివరాలు ఆన్లైన్లో సమాధు చేసిన వెంటనే ప్రతి సోమవారం లబ్ధిదారుల ఖాతాల్లో నిధులు జమ చేస్తున్నారు.

గ్రామాల్లో అవగాహన కల్పిస్తున్నాం

ఇందిరమ్మ ఇళ్ల నిర్మాణాలు వేగంగా పూర్తి చేసుకునేందుకు సెర్వీ ద్వారా ప్రత్యేక రుణాలు అందిస్తున్నాం. ఇందుకోసం గ్రామాల్లో అవగాహన కల్పిస్తున్నాం. మహిళా సంఘాల తీర్మానం మేరకు బ్యాంకు లింకేజీ, స్త్రీనిధి, గ్రామైక్య సంఘాల ద్వారా లబ్ధిదారులకు రుణాలు మంజూరు చేయనున్నారు. రుణం పొందిన మహిళలు నిర్మాణాలు త్వరితగతిన పూర్తి చేసుకునే అవకాశం ఉంది.

రఘువరన్, జిల్లా గ్రామీణాభివృద్ధి అధికారి

పీర్యావరణ హితం.. లాభాలల్లా వ్యాపారం



సిరిసిల్ల : సిరిసిల్లకు పట్టణంలోని నెహ్రూనగర్ కు చెందిన కోమాకుల వెంకటప్రసాద్ చిన్నతనం నుంచే పర్యావరణ పరిరక్షణకు కృషి చేయాలని అనుకునేవారు. అదే ఆలోచనతో స్వయం ఉపాధి ఏర్పాటు చేసుకోవడమే కాక పలువురికి ఉపాధి కల్పిస్తున్నారు. తల్లి టైలర్, తండ్రి ఆర్ఎంపీ వైద్యుడు. మధ్య తరగతి కుటుంబం కావడంతో త్వరగా తన కాళ్లపై తాను నిలబడాలనుకున్నారు. సొంతంగా ఉల్లిపాయల దుకాణం ఏర్పాటు చేసుకొని డిగ్రీ పూర్తిచేశారు. నాలుగేళ్ల క్రితం ఫ్యాక్టీ సంఘల నిర్మాలన కోసం వారి వీధిలోని మహిళలతో కలిసి జ్యూట్ బ్యాగులు తయారు చేస్తూ వారికి ఉపాధి కల్పించారు. ఇలా పర్యావరణ పరిరక్షణకు కృషి చేసినందుకు సిరిసిల్ల పురపాలక సంఘం నుంచి పురస్కారాలు అందుకున్నారు. పర్యావరణ పరిరక్షణకు తన వంతుగా ఏదైనా చేయాలనే ఆలోచన పెరిగి విస్తరాకు ఫ్లేట్ ఆలోచనతో ముందుకొచ్చారు..

మొదలైంది ఇలా.. హైదరాబాద్ లో 2021లో ఓ శుభాకార్యానికి వెళ్లి అక్కడున్న విస్తరాకు ఫ్లేట్ ను చూసి వెంకటప్రసాద్ ఆకర్షితులై తాను అలానే రూపొందించాలనుకున్నారు. ఆ ఫ్లేటును తనతోపాటు తీసుకొచ్చి దాని గురించి పరిశోధించారు. 'ది అసోసియేషన్ ఆఫ్ లేడీ ఎంటర్ప్రెనయర్స్ ఆఫ్ ఇండియా (ఎబీఐ)', నేషనల్ రూరల్ డెవలప్ మెంట్ ఇన్ స్టిట్యూట్ (ఎన్ఆర్డీఐ)లను సంప్రదించారు. నాలుగైదు యూనిట్లను సందర్శించి తయారీ విధానంపై తర్ఫీదు

పొందారు. ఎబీఐ నుంచి ఇంక్యుబేషన్లో భాగంగా యంత్రాలు అద్దెకు తీసుకొచ్చి విస్తరాకు ఫ్లేట్ తయారీ ప్రారంభించారు. తొలుత ఒడిశా నుంచి అద్దాకు దిగుమతయ్యేది. కానీ అది ఫ్లేటుగా తయారయ్యేలోపే రంగు నల్లగా మారేది. అయినా నిరాశ చెందకుండా ప్రత్యామ్నాయం ఆలోచించారు. మోదుగ ఆకుతోనూ విస్తరాకులను రూపొందించొచ్చని తెలుసుకొని జిల్లాలోని పలు గ్రామాలతోపాటు ములుగు జిల్లా నుంచి దిగుమతి చేసుకుంటున్నారు. రాజన్న సిరిసిల్ల జిల్లాలోని చాలా గ్రామాల్లో మహిళలు, సర్పంచులు, వ్యవసాయ కూలీలతో కార్యక్రమాలు ఏర్పాటు చేసి విస్తరాకుల మీద ప్రజలకు అవగాహన కల్పించారు. మహిళలతో మాట్లాడి పది సంఘాలు ఏర్పాటు చేశారు. ప్రస్తుతం వంద మందికిపైగా ఉపాధి పొందుతున్నారు. మొత్తం ఆరు క్రాంతిలీ ఏర్పాటు చేసి అధిక మొత్తంలో మోదుగ విస్తరాకు ఫ్లేట్లను రూపొందిస్తున్నారు. ప్రభుత్వం సహకరించాలిరూ.3 లక్షలతో వ్యాపారాన్ని ప్రారంభించగా రూ.30 లక్షల వరకు టర్నివర్ వస్తోంది. నాతోపాటు జిల్లాకు చెందిన మరో పది మంది యువ పారిశ్రామికవేత్తలకు ప్రభుత్వం హైదరాబాద్ లో ఇండస్ట్రియల్ పార్కుకు స్థలం కేటాయిస్తామంది. ఆ స్థలాన్ని సిరిసిల్లలోనే ఏర్పాటు చేయాలని మేం కోరుతున్నాం. పర్యావరణహితంగా మరిన్ని వస్తువులను రూపొందిస్తాం. కోమాకుల వెంకటప్రసాద్, యువ పారిశ్రామికవేత్త

ప్రయాస ప్రాంగణాలు

కోరుట్ల : జగిత్యాల, కోరుట్ల, మెట్పల్లి ఆర్టీసీ ప్రయాణ ప్రాంగణాల్లో అరకొర వనతులతో ప్రయాణికులు అవస్థలు పడుతున్నారు. మహాలక్ష్మి పథకం అమలులోకి వచ్చాక ప్రయాణికుల సంఖ్య పెరిగింది. సరిపడా బస్సులు సమకూర్చకపోగా, ప్రయాణ ప్రాంగణాలను ఆధునికీకరించకపోవడంతో ఇబ్బందులు ఎదురవుతున్నాయి. సంస్థకు లాభాలను తీసుకొస్తున్న కార్గో సెంటర్లకు వనతులు కల్పించడంలో అధికారులు నిర్లక్ష్యంగా వ్యవహరిస్తున్నారు.

వాహనాలు నిలిపే బోవోడి!

జగిత్యాల ఆర్టీసీ ప్రయాణ ప్రాంగణంలో స్థానిక డిపోతో పాటు ఇతర ప్రాంతాల నుంచి వస్తున్న బస్సుల సంఖ్య గణనీయంగా పెరగడంతో ఫ్లాట్ ఫాంలు సరిపోవడం లేదు. ప్రాంగణం నుంచి మరుగుదొడ్ల వరకు పైకప్పు లేకపోవడంతో వర్షం కురిసినపుడు ప్రయాణికులు తడవాల్సి వస్తోంది. కార్గో కేంద్రం వద్దనే వాహనాల పార్కింగ్ ఉండటంతో వాహనదారులు ఇబ్బందులు పడుతున్నారు. బస్టాండ్ కు వచ్చే ప్రైవేటు వాహనాలకు ప్రత్యేక పార్కింగ్ స్థలం లేకపోవడంతో సమస్యగా మారింది.

అరకొర ఫ్లాట్ ఫాంలు.. ఆపరిశుభ్రత

కోరుట్ల ప్రాంగణంలో బస్సులు నిలిపేందుకు ఫ్లాట్ ఫాంలు సరిపడా లేకపోవడంతో బొమ్మెన, దేశాయిపేట మార్గాల్లో వెళ్లే బస్సులను మరుగుదొడ్ల ముందే నిలుపుతున్నారు. దుర్గంధంతో ప్రయాణికులు ఆసాకర్యానికి గురవుతున్నారు. బస్టాండ్ ఆవరణలో పిప్పిమొక్కలు పెరిగి, పూర్ణాలు పేరుకుపోవడంతో చిత్తడిగా మారింది. బస్టాండ్



ఆవరణలోని 6 సీసీ కెమెరాలకు అనుసంధానించిన కంప్యూటర్లో స్టోరేజీ నిండిపోవడంతో ఫుటేజీ నిక్షిప్తం చేసే వీలేకుండా పోయింది. ప్రాంగణంలో ఏర్పాటు చేసిన ఏటీఎం కొన్ని నెలలుగా పని చేయడం లేదు. రెండు టీవీలు ఏర్పాటు చేసినా ఆరు నెలల క్రితం తొలగించారు. పట్టణంలోని ప్రధాన రహదారిపైనే బస్టాండు ఉండటంతో ఖాళీ స్థలంలో దుకాణ సముదాయాలు నిర్మిస్తే ఆర్టీసీకి రూ.లక్షల్లో ఆదాయం వచ్చే అవకాశమున్నా పట్టించుకోవడం లేదు.

బస్సుల కోసం చెట్ల కింద నిరీక్షణ

సుమారు 50 ఏళ్ల క్రితం నిర్మించిన మెట్పల్లి బస్టాండ్ నిర్మాణం శిథిలావస్థకు చేరింది. జగిత్యాల, నిజామాబాద్, నిర్మల్ జిల్లాలకు కూడలిగా ఉండటంతో నిత్యం వివిధ ప్రాంతాలకు వెళ్లే ప్రయాణికులతో కిలకిలీలాడుతోంది. కేవలం 5 ఫ్లాట్ ఫాంలు ఉండటంతో ప్రయాణికులు చెట్ల కింద నిలబడి బస్సుల కోసం నిరీక్షించాల్సి వస్తోంది. అసలే ఫ్లాట్ ఫాంలు సరిపోకపోగా అదే చోట కార్గో కేంద్రాన్ని ఏర్పాటు చేయడంతో ఇబ్బందులు ఎదురవుతున్నాయి. మాత్రశాలల మార్గంలో కార్గో పార్కింగ్ ను అడ్డుగా పెడుతుండటం ఆసాకర్యంగా మారింది. బస్టాండ్ ఆవరణలో మురుగు కాలువలు లేక చిన్నపాటి వర్షానికి బురదమయమవుతోంది.

మాడపీధి స్థలం..

అప్పగింతకు రంగం సిద్ధం

భద్రాచలం : భద్రాచలం శ్రీసీతారామచంద్రస్వామి ఆలయ మాడపీధి స్థలాన్ని దేవస్థానానికి అప్పగించేందుకు రంగం సిద్ధమైంది. భవిష్యత్తులో రూ.350 కోట్లతో చేపట్టనున్న అభివృద్ధి పనులకు వీలుగా ఈ జాగాను రామాలయానికి ఇచ్చేందుకు రెవెన్యూశాఖ చర్యలు చేపట్టింది. ఇప్పటికే ఇందుకు సంబంధించిన దస్త్రాలను అధికారులు తయారుచేశారు. అన్నీ అనుకూలినైతే ఈ స్థలం దస్త్రాలను రామాలయం ఈడి రామోదర్రోవుకు బుధవారం అందించనున్నారు. రామాలయానికి దక్షిణం, తూర్పు, పడమర వైపు 43 గుళ్ళులు ఉండగా వీటిని తొలగించారు. పూర్తిస్థాయి ప్యాకేజీలకు రూ.60.20 కోట్లు అవసరమని అంచనా వేశారు. తొలి విడతగా రూ.34.45 కోట్లు కేటాయించారు. ఈ మొత్తాన్ని నిర్వాసితులకు చెల్లించి ఇళ్లను తొలగించి చదును చేశారు. ఇందులో 1.30 ఎకరాల స్థలం ఉండగా రహదారులు పోగా మిగతా స్థలం దేవస్థానం సొంతం కానుంది.

సత్తనడకే సయం..!

నిర్వాసితుల కాలనీ నిర్మాణానికి స్థానిక బ్రిడ్జి సెంటర్లో సుమారు మూడున్నర ఎకరాల ఖరీదైన స్థలం కేటాయించారు. ఇందులో తుప్పలు, రాళ్లగుట్టలు ఉండటంతో సుమారు నాలుగు నెలలుగా యంత్రాల సాయంతో చదును చేసే పనులు కొనసాగిస్తున్నారు. ఎక్కువ యంత్రాలను ఉపయోగించే వీలున్నా అధికారులు పూర్తిస్థాయిలో ధృష్టి సారించటం లేదనే వాదనలు వ్యక్తమవుతున్నాయి. ఇలాగే వ్యవహరిస్తే



దసరా నాటికి కూడా పనులు పూర్తవుతాయో లేదో అంత చిక్కటం లేదు. 43 కుటుంబాలకు సంబంధించి 72 మందికి ఇళ్ల స్థలాలు కేటాయించాలి. ఇందులోనే రహదారులకు కొంత జాగా వదులుతారు. విద్యుత్తు లైన్లు, తాగునీటి సదుపాయం కల్పించాల్సి ఉంది. నిర్వాసితులకు రూ.7.50 లక్షల చొప్పున ఆర్ఆర్ ప్యాకేజీ చెల్లించాలి. దేవస్థానం అభివృద్ధి కోసం అందరితో పాటు మా కుటుంబానికి చెందిన ఇంటి స్థలాన్ని అప్పగించాం. సప్తసహస్రం ఇచ్చారు. ఆర్ఆర్ ప్యాకేజీ సత్వరం చెల్లిస్తామని అధికారులు చెప్పి మమ్మల్ని ఖాళీ చేయించారు. ఇప్పుడు దీని ఊసెత్తటం లేదు. కాలనీ నిర్మాణానికి బ్రిడ్జి సెంటర్లో స్థలం చూపించినా ఎప్పటికీ అప్పగిస్తారో తెలియదు.

కాకరాల శర్యు నిర్వాసితుడు

రామాలయం పక్కన ఇళ్లను తొలగించగా వచ్చిన స్థలాన్ని దేవస్థానం ఈడికు అప్పగించాలని ఉన్నతాధికారులు నిర్ణయించారు. నిర్వాసితులకు ఆర్ఆర్ ప్యాకేజీ త్వరలోనే అందుతుంది. మరీక బ్రిడ్జి సెంటర్లో కేటాయించిన స్థలాన్ని నివాస యోగ్యంగా మార్చుతున్నాం. ఎం.వెంకటేశ్వర్లు, తహసీల్దార్, భద్రాచలం

ఆహ్లాదం ఆవిల!

హైదరాబాద్ : ‘గండిపేట మండలం బండగూడజాగ్గీర్ పరిధిలోని పీఠండ్లీ కాలనీ 1989లో 123 ఎకరాల్లో ఏర్పాటైంది. లేఅవుట్ నిర్మాణ సమయంలోనే 1,200 గజాలు, 3,200 గజాల విస్తీర్ణం స్థలాన్ని పార్కు కోసం వదిలారు. ఇక్కడ గజం ధర రూ.90వేల వరకు డిమాండ్ ఉండగా.. సుమారుగా రూ.40కోట్ల వరకు విలువ ఉంటుందని అంచనా. దీంతో ఇక్కడి పార్కు స్థలాలపై కన్నేసిన కొంతమంది ప్లాట్లుగా విభజించి కొల్లగొట్టే ప్రయత్నాలు చేశారు. స్థానికులు సకాలంలో హైద్రాబాద్ ఫిర్యాదు చేయడంతో.. ఇటీవలే అధికారులు కంచె నిర్మాణం చేపట్టారు.’

‘దర్గాఖిజ్ఖాన్-కిస్మత్పూర్ రోడ్డులో ఓ స్థిరాస్తి సంస్థ ఏడెకరాల్లో 60 విల్లాలను నిర్మించింది. సామాజిక అవసరాల కోసం 3,388 గజాల స్థలాన్ని వదిలాల్సి ఉండగా.. లేఅవుట్ నిబంధనలను తుంగలో తొక్కి.. ఆ జాగాలోనూ నిర్మాణాలు చేపట్టారు.”

గజం రూ.75వేలు పైమాటే.. గతంలో పంచాయతీగా ఉన్న ఈ ప్రాంతాన్ని ప్రభుత్వం నగరపాలికగా మార్చి.. పలు అభివృద్ధి కార్యక్రమాలు చేపట్టింది. ఓఆర్ఆర్ లోపల ఉండటంతో.. ఇక్కడ గజం కనిష్టంగా రూ.75వేలు.. గరిష్టంగా రూ.లక్షకు పైగా డిమాండ్ ఉంది. హైద్రాబాద్ ఫిర్యాదులు.. అప్పట్లోనే ఆయా స్థలాల్లో పదిశాతం స్థలాలు



పంచాయతీల పేరిట రిజిస్ట్రేషన్లు సైతం చేశారు. కానీ 124 కాలనీల్లోని పార్కు స్థలాలు మాయమయ్యాయి. ‘ఈనాడు’ క్షేత్రస్థాయిలో పరిశీలించగా.. ఖాళీ జాగాలు ఆక్రమణదారుల చేతుల్లోకి వెళ్లినట్లు స్పష్టమైంది. ఇప్పటివరకు అధికారులు చర్యలు తీసుకోకపోవడం చర్చనీయాంశంగా మారింది. హైద్రాబాద్ యంత్రాంగం సైతం వచ్చే ఫిర్యాదులపైనే ఎక్కువగా ఆధారపడుతోంది. క్షేత్రస్థాయిలో విచారణ జరిపితే.. ఇక్కడ దాదాపు రూ.కోట్లకు పైగా విలువ చేసే స్థలాలు బయటకు వచ్చే అవకాశం ఉంది.

600 గజాల ఉద్యాన స్థలంలో రక్షణ చర్యలు

గోపనీపల్లిలోని తెలంగాణ సచివాలయ ఉద్యోగుల ఎయిడెడ్ కోఆపరేటివ్ సొసైటీకి చెందిన 600 గజాల పార్కు స్థలాన్ని హైద్రాబాద్ రక్షించింది. లేఅవుట్లో పార్కులు, ప్రజావసరాలకు ఉద్దేశించిన జాగాలను సొసైటీ నిర్వాహకులు విక్రయించినట్లు హైద్రాబాద్ ఫిర్యాదులు రావడంతో పరిశీలించారు. ఆక్రమణలు తొలగించి కంచె వేశారు.

అదనులా ‘మీన’మేషాలు!

పెద్దపల్లి : మత్స్యకారుల జీవనోపాధి పెంచేందుకు ప్రభుత్వం చేపట్టిన సమీకృత మత్స్య అభివృద్ధి పథకంలో ఉచిత చేప పిల్లల పంపిణీపై నీలినీడలు కమ్యూకున్నాయి. ఈ సంవత్సరం ఇప్పటికీ టెండర్లు పూర్తి కాలేదు. జులైలో ప్రారంభించిన ఆగస్టులోపు చెరువుల్లో పిల్లలను పదిలితేనే మంచి దిగుబడి రానుంది. సెప్టెంబరు రెండో వారం సమీపించినప్పటికీ టెండరు దశలో ఉండటం ప్రశ్నార్థకంగా మారింది. .అన్నీ అడ్డంకులే..

ఉమ్మడి జిల్లాలో 904 మత్స్య సహకార సంఘాల్లో 58 వేల మంది సభ్యులుగా కొనసాగుతున్నారు. ఈ ఏడాది 3,466 జల వనరుల్లో 6.68 కోట్ల చేప పిల్లలను పంపిణీ చేయాలని లక్ష్యం విధించారు. పెద్ద సైజు (80 నుంచి 100 ఎంఎం) పిల్లలు, చిన్న సైజు (35-40ఎంఎం) పిల్లలను చెరువుల్లో వదిలాల్సి. ప్రతి సీజన్లో పిల్లల పరిమాణం, మోతాదు విషయంలోనూ కచ్చితమైన ప్రామాణికత పాటించడం లేదు.

చిన్న సైజ్, కల్తీ విత్తన పిల్లల పంపిణీ చేయడంతో రవ్వ, బొచ్చు రకాల ఉత్పత్తి పెరగకపోవడంతో నష్టం వస్తుంది. చిన్న సైజ్ పిల్లలు పోషకాహార లోపంతో రెండు కిలోలు ఉండాల్సిన చేప అర కిలోకి పరిమితమవుతోంది.

ప్రస్తుతం చెరువుల్లో పదిలితే ఏప్రిల్, మే నెలల్లో చేతికి రానుంది. అప్పటికే నీటి వనరులు ఎండిపోతాయి. దీంతో చేపలు చనిపోతాయని మత్స్యకారులు ఆవేదన వ్యక్తం చేస్తున్నారు.

గత ప్రభుత్వ హయాంలో రెండేళ్ల బిల్లులు గుత్తేదారులకు చెల్లించాల్సి



ఉండటంతో గతేడాది టెండర్లు దాఖలు చేయలేదు. ఈ సారి కూడా ముందుకు రావడం లేదు.

ఈ నెల 12న టెండర్లు తెరవనున్నారు. ఇప్పటి వరకు పెద్దపల్లిలో 2, కరీంనగర్లో 3, సిరిసిల్ల 2 చొప్పున దాఖలు చేయగా జగిత్యాలలో ఒక్కటి రాలేదు.

చేప పిల్లలకు ప్రత్యామ్నాయంగా సగదు బదిలీ అమలు చేయాలని, నాణ్యమైన విత్తనాలు కొనుగోలు చేసుకుంటామని మత్స్యకారుల్లో డిమాండ్ పెరుగుతోంది. మత్స్యకారుల సంఘం జిల్లా డైరెక్టర్ క్రాంతి మాట్లాడుతూ ఆగస్టులోపు పిల్లలను వదిలాల్సి ఉండగా, ఇప్పటి వరకు స్పష్టత లేదు అని అన్నారు. పెద్దపల్లి జిల్లా మత్స్యశాఖ అధికారి సరేష్ నాయుడు మాట్లాడుతూ జిల్లాలో చేప పిల్లల పంపిణీ టెండర్ ఈ నెల 12న టెండర్లు ఖరారు కావాల్సి ఉందని తెలిపారు. ప్రభుత్వ ఆదేశాలతో నాణ్యమైన పిల్లలను పంపిణీ చేయనున్నామని చెప్పారు.

ప్రకృతి ఒడిలో ఆరోగ్యమన్ను



హైదరాబాద్ : సువిశాల ప్రాంగణం.. ఆహ్లాదకర వాతావరణం.. ప్రకృతితో మమేకం చేస్తూ చికిత్సలు.. యోగా సాధన.. పాష్టికాహారం.. ఇవన్నీ బల్లంపేటలోని కాజీజేబీ రోశయ్య ప్రభుత్వ ప్రకృతి చికిత్సాలయం సొంతం. ఏదైనా అనారోగ్య సమస్యతో అక్కడికి వెళ్తే.. పూర్తి ఆరోగ్యంతో బయటకు వచ్చేస్తారు. ఇక్కడంతా ప్రకృతికి సంబంధించిన వైద్యమే ఉంటుంది.

ఏమే రోగాలకు..

థైరాయిడ్, మధుమేహం, స్థూలకాయం, చర్మవ్యాధులు, మెద, నడుము, కీళ్ల నొప్పులు, కీళ్లవాతం, జీర్ణకోశ, శ్వాసకోశ వ్యాధులు, మానసిక ఒత్తిడి, నిద్రలేమి, మలబద్దకం.

ప్రత్యేకతలు

గర్భిణులు సాధారణ ప్రసవమయ్యేలా కొన్ని సాధనలు చేయిస్తారు. స్త్రీ, పురుషుల్లో సంతానోత్పత్తి, గర్భధారణ వంటి సమస్యలకూ చికిత్స అందిస్తారు. : ఇన్ పేషెంట్, ఔట్ పేషెంట్ సౌకర్యం ఉంది. ఓపెన్ జిమ్, 8 వాత్సే(8 దారులతో కూడిన నడకదారి),

ఆత్మాధునిక సదుపాయాలతో న్న భోజనశాల కిచెన్ గార్డెన్, వంటింటి తోట మూలికల వనం. థెరిపిస్తులు, హౌస్ సర్దన్న ఉన్నారు. నిపుణులతో యోగాసనాలనూ నేర్పిస్తారు. అక్కడే ఉండి చికిత్స పొందడానికి వ్యక్తిగత, షేరింగ్ కాటేజీలు ఉన్నాయి.

అందించే చికిత్సలు

మట్టి, జల, మర్దన, తానాబాత్, డీలక్స్ హైడ్రో మసాజ్, యోగా, ప్రాణాయామం, ధ్యాన క్రియలు, వాయు చికిత్స, సూర్యకిరణ్ చికిత్స, ఆధవత్ (ఆకులను వేడి నీటిలో మరిగించి చేసే స్నానం), షెల్ కర్మల చికిత్స, ఫిజియోథెరఫీలు, ఆక్యూపంసర్. ప్రాంగణంలో ఉన్న సంస్థలు ప్రకృతి గాంధీ వైద్య కళాశాల, వేమన యోగా, ప్రాణాయామం పరిశోధనా సంస్థలు తెలంగాణ రాష్ట్రానికి చెందిన తెల్లరేషన్ కార్డు ఉంటే రాయితీ ఉంటుంది.

పేదల కళ్లలో.. కాత్తి వెలుగులు!



హైదరాబాద్ : చిరు ఉద్యోగి రాజీవ్ కు చూపులో అస్పష్టత.. కంటిలో నొప్పితో సరోజినీదేవి ప్రభుత్వ కంటి ఆసుపత్రిలో సంప్రదిం చాడు. పరీక్షించిన వైద్యులు కార్మియాలో ఇన్ ఫెక్షన్ గుర్తించారు. కార్మియా మార్పిడితో కంటి చూపు నయం చేయవచ్చని చెప్పారు. ప్రైవేటులో చికిత్సకు స్థావర లేకపోవడంతో సరోజినీదేవి కంటి ఆసుపత్రి అతన్ని ఆదుకుంది. దాతల నుంచి సేకరించిన కార్మియాను రాజీవ్ కు అమర్చడంతో మునుపటిలా చూపు పొందగలిగాడు. రాజీవ్ మాత్రమే కాకుండా.. ఏటా వందిమందికిపైనే పేద రోగుల కళ్లల్లో ఈ ఆసుపత్రి కొత్త వెలుగులు నింపుతోంది. వివిధ కారణాలతో కంటి సమస్యలతో ఇబ్బందిపడుతున్న ఎంతోమందికి కార్మియా

మార్పిడితో ఆదుకుంటున్నారు. రూ.లక్షల వ్యయం అయ్యే ఈ చికిత్సలను ఉచితంగా అందిస్తున్నారు. ఈ ఏడాది ఏప్రిల్ నుంచి ఆగస్టు వరకు దాదాపు 50 మంది రోగులకు కార్మియా మార్పిడి చేసి కొత్త జీవితం ప్రసాదించారు. మరో 50 మంది వరకు నిరీక్షణ జాబితాలో ఉన్నారు. తాజాగా ఆర్డీసీతో అనువతి ఒప్పందం కుదుర్చుకుంది. గ్రామీణ ప్రాంతాల్లో సేకరించిన కార్మియాలను సరోజినీదేవి ఆసుపత్రికి చేర్చించేందుకు ఈ సేవలు ఉపయోగపడుతున్నాయి. తొలుత సిద్దిపేట్, వరంగల్, ఆదిలాబాద్, నిజామాబాద్ ప్రాంతాల్లో కార్మియాల సేకరణకు వైద్య సిబ్బందికి ప్రత్యేక శిక్షణ ఇచ్చారు. ప్రత్యేక బాక్సుల్లో కార్మియాలను ఉంచి ఆర్డీసీల్లో నగరానికి చేర్చునున్నారు.

ఎవరికి అవసరం..

కార్మియా మార్పిడిని కెరాటోఫాస్టీగా వ్యవహరిస్తారు. ప్రమాదాల్లో కార్మియా దెబ్బతిన్నప్పుడు, నృష్టత కోల్పోయినప్పుడు లేదా దృష్టి తగ్గినప్పుడు కార్మియా మార్పిడి ద్వారా తిరిగి చూపు వచ్చేలా చేస్తారు. కార్మియాలో మచ్చలు, గాయం, ఇన్ ఫెక్షన్ తోపాటు కెరాటోకోసస్ వంటి వ్యాధుల వల్ల కార్మియా కుంచించుకుపోయిన సందర్భంలో సైతం కార్మియా మార్పిడి అవసరం అవుతుంది. కార్మియా లోపలి పొర(ఎండోథెలియం) క్షీణించడం, వాపు కారణంగా దృష్టి లోపం తలెత్తినప్పుడు.. తీవ్రమైన కార్మియల్ ఇన్ ఫెక్షన్ లేదా అల్సర్లు, రసాయన గాయాల కారణంగా కార్మియా మార్పిడి తప్పనిసరి.

స్వచ్ఛందంగా ముందుకు రావాలి - డాక్టర్ మోదినీ, సూపంటెండెంట్, సరోజినీ దేవి ప్రభుత్వ నేత్ర వైద్యశాల అవసరమైన వారందరికి సరోజినీదేవి ఆసుపత్రిలో కార్మియామార్పిడి చేస్తున్నాం. చనిపోయిన 6 గంటలలోపు సమాచారం ఇస్తే కార్మియాను మా వైద్యులు సేకరిస్తారు. ఆర్డీసీతో ఒప్పందం వల్ల మారుమూల ప్రాంతాల నుంచి కార్మియాలను సులువుగా నగరానికి తరలించవచ్చు. కార్మియాలను ప్రత్యేక బాక్సుల్లో భద్రపరిచి 15 రోజుల్లో వేరొకరికి అమర్చాలి. దాతలు స్వచ్ఛందంగా ముందుకు రావాలి. దాతలు 9121433434లో సంప్రదించి రిజిస్ట్రేషన్ చేసుకోవచ్చు.

నమో దీదీ.. ఆర్థిక సమృద్ధి



రెండో విడతగా ఆసక్తి ఉన్న మహిళలను ఎంపిక చేస్తున్నారు. ఇప్పుడు ఉచిత రాయితీ కాకుండా రూ.8 లక్షలు రాయితీ, రూ.2 లక్షలు వింజ, గ్రామ సమైఖ్య రుణంతో పరికరాలు కొనుగోలు చేయనున్నారు. పిచికారీలో వచ్చిన సామ్యులో సగం ఆవరేటర్, సహాయకుడు తీసుకుంటే మిగిలిన సగం మండల సమాఖ్యకు దక్కునుంది. ఉమ్మడి జిల్లాలో ఈ ఏడాది కరింనగర్లో 7, జగిత్యాలలో 13, పెద్దపల్లిలో 2, రాజన్న సిరిసిల్లలో 9 చొప్పున పంపిణీ చేసేందుకు లక్ష్యం నిర్ధారించారు.

ప్రోత్సహించి.. శిక్షణ ఇచ్చి

గ్రామీణ ప్రాంతాల్లో స్వయం సహాయక సంఘాల్లోని మహిళలు అత్యధికంగా వ్యవసాయం చేస్తూ జీవిస్తున్నారు. ఈ నేపథ్యంలో పంటల సాగులో ముందుంటున్న ఔత్సాహిక మహిళలకు డ్రైన్ వినియోగంపై నైపుణ్య శిక్షణ ఇస్తున్నారు. ఏ రకమైన పంటకు ఎలా పిచికారీ చేయాలి, ఎంత మోతాదులో రసాయన ఎరువుల మిశ్రమం కలపాలనే అంశాలను నేర్పిస్తున్నారు. ప్రయోగాత్మకంగా కొందరికి డ్రైన్లను, రూ.10 లక్షల విలువ చేసే పరికరాలను వంద శాతం రాయితీతో పంపిణీ చేయగా ఉమ్మడి జిల్లాలో ఈ శిక్షణను అందిస్తున్నవని పురుగు మందు పిచికారీ చేస్తూ ఆదర్శంగా నిలుస్తున్నారు.

అరుదైన అవకాశం

సంఘంలో సభ్యురాలిగా చేరి డ్రోన్ ఆపరేటర్ గా ఎదగడం సంతోషం. రెండేళ్ల క్రితం డ్రైన్ వినియోగంపై శిక్షణ ఇచ్చి పరికరాలు పంపిణీ చేశారు. పురుగుమందులు పిచికారీ చేస్తూ ఉపాధి పొందుతున్నారని గతేడాది పీఎం మోదీతో సమావేశంలో పాల్గొనే అవకాశం దక్కడం అదృష్టం. తన్నీరు శ్రీలత, పోతల్, మునాబాద్ మండలం

మహిళల ఆదాయం రెట్టింపు

స్వతంత్ర సంఘాల మహిళల ఆదాయం రెట్టింపు చేసేందుకు డ్రోన్ పరికరాలు పంపిణీ చేస్తున్నాం. పంటల సాగులో ఆధునిక విధానంతో రైతులకు పెట్టుబడుల ఖర్చు తగ్గతోంది. కూలీల కొరతతోపాటు సమయం ఆదా అవుతుంది. శ్రీనివాస్, అదనపు గ్రామీణాభివృద్ధి అధికారి, పెద్దపల్లి

జీవనోపాధులు మెరుగు

మూసే ప్రక్షాళనకు

సంయుక్త కార్యాచరణ

హైదరాబాద్ : మూసీ నది ప్రక్షాళనలో జలమండలితోపాటు మూసీ రివర్ ప్రెట్ డెవలప్ మెంట్ కార్పొరేషన్లు కీలకంగా వ్యవహరించున్నాయి. నగర పరిధిలో ఏర్పడే మురుగునీటిని.. వందశాతం శుద్ధిచేయడం లక్ష్యంగా సంబంధిత కేంద్రాలను కీలక ప్రాంతాల్లో జలమండలి ఏర్పాటు చేస్తోంది. అనంతరం మురుగును మూసీలోకి వదులుతారు. జలమండలి, మూసీ కార్పొరేషన్ సంయుక్తంగా వివిధ అంశాలపై దృష్టి సారించాయి. మురుగు శుద్ధి కేంద్రాలకు అనుసంధానించాల్సిన పైపులైన్ల కోసం.. మూసీ కార్పొరేషన్ తో కలిసి జలమండలి కార్యాచరణ రూపొందిస్తోంది. ప్రస్తుతం ఓఆర్ఆర్ వరకు నగరంలో రోజుకు 1950 ఎంఎల్ డీల మురుగు వెలువడుతుండగా.. ఇప్పటికే 772 ఎంఎల్ డీల సామర్థ్యం కలిగిన ఎస్టీలీతో శుద్ధి చేస్తున్నారు. మరో 653 ఎంఎల్ డీల మురుగు శుద్ధి కేంద్రాల్లో కొన్ని అందుబాటులోకి రాగా.. మరికొన్ని తుదిదశలో ఉన్నాయి. 2036 నాటికి నగరంలో ఏర్పడే మురుగును 2800 ఎంఎల్ డీలుగా అంచనా వేశారు. ఈ క్రమంలో ‘అమృత 2.0’లో భాగంగా ఏర్పాటు చేయనున్న



39 ఎస్టీలీలను కీలకమైనవిగా జలమండలి భావిస్తోంది. ఇవి ఓఆర్ఆర్లోపల ఉన్న కీలకమైన చెరువుల వద్ద ఏర్పాటుకానున్నాయి. వీటిల్లో వంద ఎంఎల్ డీల సామర్థ్యంతో ఉన్నట్లావి వద్ద. 98.5 ఎంఎల్ డీల సామర్థ్యంతో తిమ్మకు చెరువు వద్ద నిర్మించనున్నవి అతిపెద్దవి. మిగిలినవి 37ఎంఎల్ డీల కంటే తక్కువ సామర్థ్యం కలిగినవి. కొత్తవాటిలో కొత్తాలగూడవద్ద ఒక ఎంఎల్ డీ సామర్థ్యంతో ఏర్పాటు కానున్నది అతి చిన్న ఎస్టీ. ఉస్మాన్ సాగర్, హిమాయత్ సాగర్ వద్ద ఎస్టీలీల పనులు పురోగతిలో ఉన్నాయి.

కనెక్షన్.. కరెక్షన్

హైదరాబాద్ : ఐటీ కారిడార్ లో 50 మీటర్ల ఎత్తులో భవనం నిర్మిస్తే ఎలాంటి అక్క్యపెన్నీ సర్టిఫికేట్ (ఓసీ) లేకుండానే విద్యుత్తు కనెక్షన్ ఇచ్చారు. అక్కడ ప్రమాదం జరిగిన తర్వాత విషయం తెలిసింది. బంజారాహిల్స్ బీఎన్ఆర్ హిల్స్ లో జీహెచ్ఎంసీ అనుమతి లేకుండానే భవనాలు వెలుస్తున్నాయి. అక్కడ అక్రమంగా విద్యుత్తు కనెక్షన్లు ఇస్తున్నారు.నగరంలో నిర్మించే భవనాల ఎత్తు 10 మీటర్లు దాటితే అక్క్యపెన్నీ సర్టిఫికేట్ తప్పనిసరి. చాలాచోట్ల మూడు అంతస్తులకు అనుమతి తీసుకుని నాలుగైదు అంతస్తులు నిర్మిస్తున్నారు. సెట్లబ్యాక్లు వదలకుండా అపార్ట్ మెంట్లు కదులుతున్నారు. ఇంకొందరు అసలు అనుమతి లేకుండా నిర్మిస్తున్నారు. వీటికి నిబంధనలకు విద్యుత్తు కనెక్షన్లు జారీ అవుతుండటం గమనార్హం.

ఐదేళ్ల అనుమతులపై ఆరా..

ఈ అక్రమాలపై శివార్ల నుంచి ఫిర్యాదులు వస్తుండటంతో వాటిపై టీజీఎస్పీడీఎల్ సీఎంఐ నిఘా పెట్టారు. హెచ్ఎంఐఏ నుంచి 2020-



25 వరకు అనుమతులు, అక్క్యపెన్నీ ఇచ్చిన సర్టిఫికేట్లు డేటాని డిస్కం సేకరించింది.

కోర్టు ఆదేశాలతో..

నిబంధనలు పాటించని నిర్మాణాలకు ఓసీ వచ్చే అవకాశం లేదు. కొందరు నకిలీ ఓసీ సమర్పించి కనెక్షన్లు పొందారు. వీరికి కొంతమంది సిబ్బంది సహకరించారనే ఆరోపణలు ఉన్నాయి. కోర్టుకు వెళ్లి తాత్కాలిక కనెక్షన్ జారీకి అనుమతి తెచ్చుకోవాలని చెప్పి దగ్గరుండి వ్యవహారం నడిపిస్తున్నారు. కోర్టు ఆదేశాల ప్రకారం తొలుత ఆరు నెలలు.. ఈ గడువు తీరిన తరువాత మరో ఆరు నెలలు పొడిగించుకునే అవకాశం ఉంటుంది. అక్క్యపెన్నీ లేనిదే కరెంట్ కనెక్షన్లు ఇవ్వద్దని హైకోర్టు ఆదేశించడంతో ప్రస్తుతం కొత్తవాటి జారీ నిలిచిపోయింది.

ఏదైనా 22 తర్వాతే

హైదరాబాద్ : దేశవ్యాప్తంగా వ్యాపారులు, అన్ని వర్గాల ప్రజలు అతగా ఎదురుచూస్తున్న తేదీ 22. కొత్తగా తీసుకునే బీమా పాలెసీలు.. కారు, బైకు, టీవీతో పాటూ ఇతర గృహసాపకరణాల వరకు ఏదైనా ఈ నెల 22 వరకు ఆగాల్సిందే అంటున్నారు. కేంద్ర ప్రభుత్వం ఆ తేదీ నుంచి కొత్త జీఎస్ టీ ట్యాంకుల వర్తింపజేస్తుంది. బీమా పాలెసీలపై జీఎస్ టీ 18శాతం నుంచి సున్నాకు తగ్గనుంది. కార్లు, బైకులు, టీవీలపై ఏకంగా లక్ష నుంచి లక్షన్నర రూపాయల వరకు ఆదా కానుంది. కాబట్టి అప్పటివరకు వేచి చూస్తామంటున్నారు కొనుగోలుదారులు. ఇప్పటి లోటు.. అప్పుడు భర్తీ..జీఎస్ టీ రేట్ల సవరణ ప్రకటన వెలువడిన నాటి నుంచి ధరలు తగ్గే ఆయా ఉత్పత్తుల విక్రయాలు పడిపోయాయి. గతంలో బుక్ చేసుకున్న వారు కూడా రద్దు చేసుకుంటున్నారని వ్యాపారులు అంటున్నారు. కార్ల షోరూంలైతే వెలవెలబోతున్నాయి. దీంతో ఓ కార్ల కంపెనీ సెప్టెంబరు 22 దాకా ఎందుకు.. ఆ ప్రయోజనాలు ఇప్పటినుంచే కల్పిస్తామని హామీ ఇస్తోంది. జీఎస్ టీ తగ్గింపుతో..వ్యాపారం మరింత ఎక్కువ ఉంటుందని వ్యాపార సంస్థల అంచనా. ఇప్పటి లోటు అప్పుడు భర్తీ అవుందనే భరోసాలో ఉన్నాయి.



హైదరాబాద్: ఫీజు రీయంబర్స్ మెంట్ బకాయిలు తక్షణం విడుదల చేయకపోతే ఈనెల 15 నుంచి కళాశాలలను నిరవధికంగా బండ్ చేయనున్నట్లు తెలంగాణ ఉన్నత విద్యాసంస్థల సమాఖ్య ప్రకటించింది. ఈ మేరకు ఉన్నత విద్యామండలి చైర్మన్ బాలకిష్టారెడ్డిని కలిసిన సమాఖ్య సభ్యులు ఫీజు రీయంబర్స్ మెంట్ బకాయిలు విడుదల చేసే వరకు బండ్ కొనసాగిస్తామని స్పష్టం చేశారు. మోక్షగుండం విశ్వేశ్వరయ్య జయంతి రోజును ఇంజనీర్స్ డేగా నిర్వహిస్తున్న నేపథ్యంలో ఆ రోజును భాక్ డేగా ప్రకటిస్తూ ఇంజనీరింగ్, ఫార్మా, నర్సింగ్, ఎంబీబీ, ఎంసీఏ సహా వృత్తి విద్యా కళాశాలలు బండ్

నిర్వహిస్తాయని తెలిపారు. డిగ్రీ, పీజీ కాలేజీలు 16వ తేదీ బండ్ చేపట్టనున్నట్లు ప్రకటించాయి. రూ.10వేల కోట్లు ఫీజు రీయంబర్స్ మెంట్ బకాయిలు ఉన్నాయని, వాటిలో ఇప్పటికే టోకెన్లు విడుదల చేసిన రూ.1200కోట్లు అయినా ఈనెల 30వ తేదీ నాటికి విడుదల చేయాలని డిమాండ్ చేశారు.

కళాశాలలు బండ్ కొనసాగిస్తే దాదాపు పది లక్షల మంది విద్యార్థులపై ప్రభావం పడే అవకాశం ఉంది. దీంతో ఉన్నత విద్యా మండలి, ప్రభుత్వం తక్షణం బకాయిలను విడుదల చేయాలని కళాశాలల యాజమాన్యాలు డిమాండ్ చేస్తున్నాయి.



సింగరేణి బోర్డు కీలక నిర్ణయం.. ఖనిజాల తవ్వకాలపై ఫోకస్..

హైదరాబాద్: సింగరేణి సంస్థ కేవలం బోర్డు గనులకే పరిమితం కాకుండా ఖనిజాల తవ్వకాల్లో కూడా పాల్గొనాలని సింగరేణి బోర్డు నిర్ణయం తీసుకుందని డిప్యూటీ సీఎం భట్టి విక్రమార్కు తెలిపారు. సింగరేణిలో బోర్డు నిల్వలు తగ్గుతున్నాయని పేర్కొన్నారు. తద్వారా సింగరేణి సంస్థకు నష్టం జరుగుతుందని అన్నారు. ఈ మేరకు ఆయన ఇవాళ (శుక్రవారం) మీడియాతో మాట్లాడారు.. సింగరేణి బోర్డు బోర్డు తవ్వకాలు పెంచడంతో పాటు ఇతర మినరల్స్ మైనింగ్ చేయాలని నిర్ణయం తీసుకుందని భట్టి విక్రమార్కు స్పష్టం చేశారు. రాయచూరు, దేవదుర్గ ప్రాంతాల్లో కాపర్ అండ్ గోల్డ్ మైనింగ్ యాక్టన్లో సింగరేణి పాల్గొందని గుర్తు చేశారు. దాని వల్ల సింగరేణి 37.75శాతం వాటాను దక్కించుకుందని హర్షం వ్యక్తం చేశారు. పలు రాష్ట్రాల్లోని ఎస్టీపీసీలకు

సింగరేణి బోర్డు సరఫరా చేస్తోందని చెప్పుకొచ్చారు. రాష్ట్రంలో మరో 25 ఏళ్లకు సరిపడా మాత్రమే బోర్డు నిల్వలు ఉన్నాయని చెప్పారు. సింగరేణి సంస్థ వేలంలో పాల్గొనకపోతే బోర్డు భాక్లు పైవేటు వ్యక్తులకు వెళ్లాయని భట్టి విక్రమార్కు పేర్కొన్నారు. సత్తుపల్లి, కోయగూడెం భాక్లు ఇప్పటికే పైవేటు వ్యక్తులకు వెళ్లాయని గుర్తు చేశారు. అందుకే సింగరేణి సంస్థ వేలంలో పాల్గొనాలని సూచించారు. దాంతో సింగరేణిలో మరిన్ని ఉద్యోగ అవకాశాలు పెరుగుతాయని వివరించారు. సింగరేణి గ్రీన్ ఎనర్జీ స్ట్రాటజీలో భాగస్వామ్యం అవుతోందని పేర్కొన్నారు. దేశానికి క్రిటికల్ మినరల్స్ అందించడంలో భాగస్వామ్యం ఉండాలనే లక్ష్యంతో సింగరేణి ముందుకు వెళ్తుందని భట్టి విక్రమార్కు ధీమా వ్యక్తం చేశారు.

గ్రూపు -1 అభ్యర్థులు తెలంగాణ భూమి పుత్రులు: బూర్ నర్లయ్య గౌడ్

హైదరాబాద్: గ్రూప్-1 అభ్యర్థులు తెలంగాణ భూమి పుత్రులని మాజీ ఎంపీ బూర్ నర్లయ్యగౌడ్ అన్నారు. హైదరాబాద్లోని భాజపా రాష్ట్ర కార్యాలయంలో ఆయన మీడియాతో మాట్లాడుతూ.. గతంలో కేసీఆర్ సర్కార్ ఒక్కసారి పరీక్ష నిర్వహించి పేపర్ లీక్ చేసిందని, కాంగ్రెస్ ప్రభుత్వం ఏర్పాటు 21 నెలలు అవుతున్నా గ్రూప్ 1 ఉద్యోగాలు భర్తీ చేయలేదని ఆక్షేపించారు. సీఎం రేవంత్ రెడ్డి దైవదర్శన పాలిటిక్స్ చేస్తున్నారని విమర్శించారు. గ్రూప్-1 పరీక్షను తిరిగి నిర్వహించాలని డిమాండ్ చేశారు. లేదంటే మిలియన్ మార్చ్ తరహాలో ఉద్యమిస్తామన్నారు. రేవంత్ రెడ్డికి చిత్తశుద్ధి ఉంటే యూపీఎస్సీ, ప్రధాని మోదీని ఆదర్శంగా తీసుకోవాలని ఆతపవలికారు. “ జాబ్ క్యాలెండర్ కు పాతరేశారా? నిరుద్యోగులకు ఇస్తామన్న నెలకు రూ.4 వేల నిరుద్యోగ భట్టి మర్చిపోయారా? రూ.10 వేల కోట్ల ఫీజు రీయంబర్స్ మెంట్ బకాయిలు ఉన్నాయి. యూనివర్సిటీలను ఇంటిగ్రేటెడ్ స్కూలుతో అభివృద్ధి చేస్తామని చెప్పి.. ఇంటర్మీడియట్ స్కూలుకి దిగజ్జారురు.” అని నర్లయ్యగౌడ్ విమర్శించారు.



అతి భారీ వర్షసూచన.. ఈ జిల్లాల వారు జాగ్రత్త..

తెలంగాణలోని పలు జిల్లాల్లో భారీ నుంచి అతి భారీ వర్షాలు కురవనున్నాయని హైదరాబాద్ వాతావరణ శాఖ తెలిపింది. అలాగే ఆదివారం మరికొన్ని జిల్లాల్లో అక్కడక్కడా వర్షాలు పడే అవకాశం ఉందని పేర్కొంది. తెలంగాణలోని ఆదిలాబాద్, మహమూబాబాద్, భద్రాద్రి కొత్తగూడెం, ఖమ్మం, సూర్యాపేట, కుమమరం భీం అసిఫాబాద్ జిల్లాల్లో శుక్రవారం అతి భారీ వర్షాలు కురిసే అవకాశం ఉందని వాతావరణ కేంద్రం తెలిపింది. ఈ జిల్లాలకు అధికారులు ఆరంజ్ అల్లె జారీ చేశారు. అదేవిధంగా శనివారం నిజామాబాద్, కామరెడ్డి, నిర్మల్, సంగారెడ్డి, మెదక్ జిల్లాల్లో అతి భారీ వర్షాలు కురుస్తాయని వాతావరణ శాఖ పేర్కొంది. భారీ వర్షాల ప్రభావంతో గంటకు 30 నుంచి 40 కిలోమీటర్ల వేగంతో ఈదురుగాలులు వీస్తాయని, ప్రజలు అప్రమత్తంగా ఉండాలని అధికారులు హెచ్చరిస్తున్నారు.

మంత్రి జూపల్లి కృష్ణారావు సంచలన వ్యాఖ్యలు



ఆదిలాబాద్, సెప్టెంబరు 12 : మంత్రి జూపల్లి కృష్ణారావు సంచలన వ్యాఖ్యలు చేశారు. తాను హామీలు ఇవ్వనని.. ఎందుకంటే



తనస్థానంలోని పదవికి ప్రమాణస్వీకారం.. హాజర్ ఆశ్చర్యపరిచిన జగదీష్ ధనభట్

కారణం చెప్పినప్పటికీ, వివక్షలు మాత్రం కేంద్ర ప్రభుత్వంతో ఉన్న విధేదాలే ఆయన రాజీనామాకు ప్రధాన కారణమని ఆరోపించాయి. ఈ నేపథ్యంలో ఆయన మళ్లీ ప్రజల ముందు ప్రత్యక్షమవడం పలు రాజకీయ నంకేటాలను పంపిందని విశ్లేషించవచ్చు. **ఆరోగ్య వాదనకు బలం చేకూర్చడం...** ధన్వంత్ తన రాజీనామా సమయంలో చెప్పిన “ఆరోగ్య సమస్యలు” అనే కారణంపై వివక్షల అనుమానాలు వ్యక్తం చేశాయి. ఆయన పబ్లిక్ లో కనిపించకపోవడం ఈ అనుమానాలను మరింత పెంచింది. అయితే, ఇప్పుడు ప్రమాణస్వీకార వేడుకకు హాజరవడం ద్వారా ఆయన శారీరకంగా దృఢంగా, ఆరోగ్యంగా ఉన్నారని ప్రజలకు ఒక సంతోషం వంపారు. దీనివల్ల, ఆయన రాజీనామా వెనుక ఆరోగ్య సమస్యలు ప్రధాన కారణం కాదనే వివక్షల ఆరోపణలు బలహీనపడ్డాయి. అయినప్పటికీ, రాజీనామా తర్వాత ఎందుకు పూర్తిగా కనిపించలేదనే ప్రశ్న మాత్రం మిగిలిపోయింది.



ముంబై (మహారాష్ట్ర), సెప్టెంబర్ 12: ధీబీ హైకోర్టుకు బాంబు బెదిరింపుల అనంతరం ఇవాళ (శుక్రవారం) బాంబ్ హైకోర్టుకు కూడా బాంబు బెదిరింపులు వచ్చాయి. దీంతో, న్యాయవాదులు, ఇతర కోర్టు సిబ్బందిని కోర్టు ప్రాంగణాన్ని ఖాళీ చేయమని అధికారులు కోరారు. దీనిపై దర్యాప్తు జరుగుతోందని తెలిపారు. బాంబ్ హైకోర్టు న్యాయవాది మంగళ వాఘే మాట్లాడుతూ.. ‘ఈరోజు బాంబ్ హైకోర్టుకు బాంబు బెదిరింపులు వచ్చాయి. దీంతో కోర్టును ఖాళీ చేశారు. ఘటనపై పోలీసులు దర్యాప్తు చేస్తున్నారు’ అని తెలిపారు.

బాంబ్ హైకోర్టు ప్రధాన న్యాయమూర్తి ఆదేశాల మేరకు కోర్టు ప్రాంగణాన్ని ఖాళీ చేయమని పోలీసులు కోరినట్లు మరో న్యాయవాది తెలిపారు. బాంబు బెదిరింపు హెచ్చరికతో కోర్టు ప్రాంగణం, చుట్టుపక్కల పరిసరాల్లో తీవ్ర భయాందోళనలు నెలకొన్నాయి. హెచ్చరికలు వచ్చిన వెంటనే హైకోర్టులోని అన్ని బెంచీలు వెంటనే లేచి బయటకు పరుగులు తీశారు. దీంతో కోర్టులో గందరగోళ పరిస్థితులు తలెత్తాయి. న్యాయ మూర్తులు, న్యాయవాదులు, ప్రజలు భయంతో కోర్టు కాంప్లెక్స్ నుంచి బయటకు పరుగులు తీశారు. బాంబు డిస్కాజిల్ స్వాగ్ట్లు సహా భద్రతా దళాలు ఆ ప్రాంతానికి హుటాహుటిన చేరుకుని చర్యలు చేపట్టాయి. ముందు జాగ్రత్త చర్యగా అగ్నిమాపక వాహనాలు, అంబులెన్సులను రంగంలోకి దించారు. స్పెషల్ డాగ్ లతో కూడిన బృందాలు కోర్టు ప్రాంగణాన్ని క్షుణ్ణంగా తనిఖీ

చేశాయి. అటు, ధీబీ హైకోర్టుకు నేడు బాంబు బెదిరింపులు రావడంతో కోర్టు ప్రాంగణంలో టెన్షన్ వాతావరణం నెలకొంది. హైకోర్టులో బాంబులు పెట్టినట్లు సెక్యూరిటీ సిబ్బందికి బెదిరింపు మెయిల్ వచ్చింది. అగంతకులు పంపిన మెయిల్ లో హైకోర్టు ఆవరణలో మూడు ప్రదేశాల్లో RDX అమర్చినట్లు పేర్కొన్నారు. బాంబు పెట్టిన నిందితులకు పాక్, ఐసీసీతో సంబంధాలున్నట్లు ప్రస్తావించారు. దీంతో ఈ వ్యవహారం మరింత టెన్షన్ క్రియేట్ చేసింది. వెంటనే అల్లర్ల అయిన అధికారులు రంగంలోకి దిగారు. కోర్టు కార్యకలాపాలను తాత్కాలికంగా నిలిపివేశారు. పోలీసులు, బాంబ్ స్వాగ్ట్, డాగ్ స్వాగ్ట్ తనిఖీలు నిర్వహిస్తున్నాయి. బాంబు బెదిరింపులతో స్థానిక ప్రజలు సైతం తీవ్ర భయాందోళనకు గురయ్యారు.

అయితే ఇప్పటివరకూ ఎటువంటి అనుమానాస్పద వస్తువును స్వాగ్థనం చేసుకోలేదు. బెదిరింపు ఈ-మెయిల్ ఎక్కడి నుంచి వచ్చిందో తెలుసుకోవడానికి, దాని వెనుక ఉన్న వారిని గుర్తించడానికి దర్యాప్తు జరుగుతోందని అధికారులు తెలిపారు. ‘పవిత్ర శుక్రవారం పేలుళ్లకు పాకిస్తాన్ కుట్ర వచ్చింది. జడ్జి గది/కోర్టు ప్రాంగణంలో 3 బాంబులు అమర్చారు. మధ్యాహ్నం 2 గంటలలోపు ఖాళీ చేయండి. మధ్యాహ్నం ఇస్లామిక్ ప్రార్థనల తర్వాత జడ్జి ఛాంబర్ పేలిపోతుంది’ అనే సబ్జెక్ట్ సదరు ఈమెయిల్ ఉంది. పంపినవారి ఈ-మెయిల్ ఐడీ ‘kanimozhi.thevdiya@outlook.com’ గా గుర్తించారు.



హైదరాబాద్: ఎగువ ప్రాంతాల నుంచి భారీగా వరద పోబిడడంతో ఉస్మాన్ సాగర్ జలాశయం నిండుకుండలా మారింది. దీంతో జలమండలి అధికారులు ఉస్మాన్ సాగర్ (గండిపేట) జలాశయం ఆరు గేట్లను నాలుగు అడుగుల మేర పైకి ఎత్తి 2652 క్యూసెక్కుల వరద నీటిని దిగువనున్న మూసీలోకి విడుదల చేస్తున్నారు. ప్రస్తుతం జలాశయంలోకి 2000 క్యూసెక్కుల నీరు వచ్చి చేరుతోందని అధికారులు తెలిపారు. మరోవైపు గేట్లు ఎత్తడంతో మూసీలో వరద ఉద్బృతి మరింత పెరిగింది. నార్సింగి, మంచిరేవుల మధ్య ఉన్న కల్వర్టు పైనుంచి ఈ వరద నీరు ప్రవహించడంతో అధికారులు ఇరువైపులా రాకపోకలను నిలిపివేశారు. మూసీలో వరద ప్రవాహం అధికంగా ఉండటంతో మున్సిపల్, రెవెన్యూ, పోలీసు శాఖల అధికారులు లోతట్టు ప్రాంతాల ప్రజలను అప్రమత్తం చేస్తున్నట్లు తెలిపారు.



సైదాపూర్: కరీంనగర్ జిల్లా సైదాపూర్ పరిధిలో గురువారం రాత్రి భారీ వర్షం కురిసింది. న్యూఛెరెవు, ఆకుసూరు ఊర చెరువు సహా పలు కుంటలు వరదనీటితో నిండిపోయాయి. దీంతో పలు గ్రామాల్లో పంటపొలాలు నీటమునిగాయి. సోమారంలో ఆదర్శ పాఠశాల పరిసరాలు జలమయమయ్యాయి. అక్కడి వసతి గృహం చుట్టూ మోకాటి లోతు నీరు చేరింది. దీంతో విద్యార్థులు ఇబ్బందులు పడ్డారు. మండలంలోని బొమ్మకల్ వద్ద కల్వర్టుపై వరద ఉద్బృతి అధికంగా ఉండడంతో రాకపోకలు నిలిపివేశారు. వెనుకేవలి తుమ్మలచెరువు మత్తడి పడుతుండడంతో అటువైపు రైతులు పంట పొలాలకు వెళ్లేందుకు ఇబ్బందులు ఎదుర్కొంటున్నారు. మరో మూడు రోజుల పాటు భారీ వర్షాలు కురిసే అవకాశమందని వాతావరణ శాఖ వెల్లడించడంతో ప్రజలు అప్రమత్తంగా ఉండాలని సైదాపూర్ తహశీల్దార్ శ్రీనివాస్, ఎస్సై తిరుపతి కోరారు. అత్యవసరమైతే తప్ప బయటకు వెళ్ళద్దన్నారు. రైతులు పంట పొలాలకు వెళ్ళే విషయంలో అప్రమత్తంగా ఉండాలని సూచించారు. గురువారం రాత్రి సైదాపూర్ లో 102 మిల్లీమీటర్ల వర్షపాతం నమోదైనట్లు అధికారులు తెలిపారు.

మ్యూన్సిపాలిటీ చిన్నాల పడిపోయిన ఘటన.. స్పందించిన పూడ్డా కమిషనర్

హైదరాబాద్: మ్యూన్సిపాలిటీ తెరిచిన ఘటనపై పూడ్డా కమిషనర్ రంగనాథ్ స్పందించారు. ఈ విషయంపై ఉదయం ప్రాథమిక విచారణ చేపట్టమని ఆయన తెలిపారు. మ్యూన్సిపాలిటీ ఘటనకు పూడ్డా పూర్తి బాధ్యత వహిస్తుందని వెల్లడించారు. మాన్యూవల్ ఎమర్జెన్సీ టీమ్ ఇన్ ఛార్జ్ ఘటనకు బాధ్యుడన్నారు. మ్యూన్సిపాలిటీ మూత మూసేందుకు అవసరమైన చర్యలు తక్షణమే తీసుకున్నామని తెలిపారు. బాధ్యులపై కఠిన చర్యలు తీసుకుంటామని స్పష్టం చేశారు. **అనలో బరిగిందంట్..** యాతుకేపుర పరిధి రెయిన్ బజార్ డివిజన్, మౌలాకా ఫిల్లా బస్తీలో తెరిచి ఉంచిన గుంతలో ఓ చిన్నారి పడిపోయిన

ఘటన కలకలం రేపింది. బుధవారం మధ్యాహ్నం 1.30కు గుంతలో పూడికతీత వసలు చేయడానికి పూడ్డా సిబ్బంది మూతను తొలగించారని స్థానిక బిల్డియో సహాయ ఇంజనీరు సరేష్ తెలిపారు. తరువాత మూత సాగిన వద్దోచుకోకుండా ఎవరి దారిని వారు చెల్లిపోయారు. గురువారం ఉదయం 8.45 గంటలకు పాఠశాలకు వెళ్తున్న చిన్నారి అదే దారిలో నడుస్తూ గుంతలో పడిపోయింది. ఆమె తల్లి, స్థానికులు చిన్నారిని గుంతలో నుంచి పైకి లాగారు. గుంత తక్కువ లోతుతో ఉండడంతో ప్రాణాలతో బయటపడింది. ఈ వీడియో వైరల్ కావడంతో రెయిన్ బజార్ పోలీసు స్టేషన్ ఫిర్యాదు చేశారు.

ధన్వంత్ చాలా కాలం పాటు అధ్యులయ్యారు. అయితే, ఇప్పుడు ఆయన మళ్లీ ప్రజా వేదికలలో కనిపించడం, ముఖ్యంగా ఒక ఉన్నత స్థాయి అధికారిక కార్యక్రమంలో పాల్గొనడం ద్వారా తాను పూర్తిగా రాజకీయాల నుంచి వైదొలగలేదని, ఒక రాజకీయ వ్యక్తిత్వంగా కొనసాగుతున్నారని స్పష్టం చేశారు. ఈ హాజరు ఆయన భవిష్యత్తులో మళ్లీ క్రియాశీల రాజకీయాల్లోకి వచ్చే అవకాశాలు ఉన్నాయనే ఊహలకు కూడా దారితీసింది. ధన్వంత్ హాజరు కేవలం ఒక నిధారణ కార్యక్రమం కాదు, దాని వెనుక అనేక రాజకీయ సందేశాలు ఇమిడి ఉన్నాయి. ఇది వివక్షల విమర్శలకు సమాధానం ఇవ్వడమే కాకుండా, తన ఆరోగ్య పరిస్థితిపై ఉన్న అనుమానాలను నివృత్తి చేయడానికి ఉపయోగపడింది. అయితే, ఆయన రాజీనామా వెనుక అసలు కారణాలు ఇప్పటికీ మునుగులోనే ఉన్నాయి. ఆరోగ్య సమస్యల వల్లనా, లేక రాజకీయ విధేయత వల్లనా అనే ప్రశ్నకు స్పష్టమైన జవాబు దొరకనప్పటికీ, ఆయన తిరిగి ప్రత్యక్షమవడం భారత రాజకీయాల్లో ఒక ముఖ్యమైన పరిణామంగా మడవచ్చు. కొత్త ఉపరాష్ట్రపతి సీపీ రాధాకృష్ణన్ పదవీ స్వీకరణతో కొత్త అధ్యాయం మొదలవగా, ధన్వంత్ ప్రత్యక్షం ఆ రాజకీయ నాటకంలో ఒక కొత్త అంశాన్ని జోడించింది.